



# THE MADRAS LEGISLATIVE ASSEMBLY

Tuesday, 1st February 1966.

The House met in the Assembly Chamber, Fort St. George, at half past eight of the clock, Mr. SPEAKER (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

### STARRED QUESTIONS.

அரசிதழ் பதிவுபெறு ஊழியர்களின் சம்பளம்

\*31. கேள்வி.—திரு. ஜே. மாதா கவுடர் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சமீபத்தில் தமிழ்நாடு என். ஜி. ஓ.-க்களின் பிரதிநிதிகள் தங்களின் சம்பளத்தை உயர்த்தக் கோரி முதலமைச்சரிடம் முறையிட்டார்களா?

(இ) ஆம் என்றால், அதன்மீது என்ன நடவடிக்கைகள் எடுக்கப்பட்டன?

கனம் திரு. எம். பக்தவத்சலம் : (அ) சென்ற ஆண்டு ஆகஸ்ட் மாதம் 23-ம் தேதியன்று திருச்சிராப்பள்ளியில் நடந்த 43-வது மாநில மகாநாட்டில் தமிழ்நாடு கெஜட்டு பதிவிலா அரசாங்க ஊழியர்களின் சம்பளங்களை மறு பரிசீலனைசெய்ய இரண்டாம் சம்பளக் கமிஷன் அமைக்குமாறு கேட்டுக்கொண்டது.

(இ) இக்கோரிக்கையை அரசாங்கம் கவனமுடன் ஆலோசித்துப்பார்த்து, சம்பளக் கமிஷன் ஒன்றை நிறுவும் உத்தேசம் எதுவுமில்லை என மேற்படி சங்கத்திற்குத் தெரிவித்துள்ளது.

திரு. ஜே. மாதா கவுடர் : சம்பளக் கமிஷன் நியமிக்கும் உத்தேசம் இல்லையென்றாலும்கூட தற்போது விலைவாசி உயர்ந்திருப்பதன் காரணத்தாலும், மத்திய சர்க்கார் ஊழியர்களுக்குக் கிராக்கிப் படியை உயர்த்தப்போவதாகச் சொல்லியிருப்பதாலும் அதை அனுசரித்து அடிப்படைச் சம்பளத்தைக் கூட்டிக்கொடுப்பதற்கோ அல்லது கிராக்கிப்படியை இந்த ஆண்டு பட்ஜெட்டிலேயே கொடுப்பதற்கோ வழிவகை செய்யமுடியுமா?

கனம் திரு. எம். பக்தவத்சலம் : விலைவாசி உயர்வதைக் கொண்டு பஞ்சப்படி அவ்வப்போது பரிசீலனை செய்யப்பட்டு முடிவு செய்யப்பட்டு வருகிற விஷயம்.

[1st February 1966]

திரு. ஜே. மாதா கவுடர் : இரண்டாவது சம்பளக் கமிஷன் நியமிக்கவேண்டிய அவசியம் இல்லையென்றாலும், அடிப்படைச் சம்பளத்தையாவது உயர்த்துவதற்கு அரசாங்கம் முயற்சி செய்திருக்கிறதா ?

கனம் திரு. எம். பக்தவத்சலம் : அடிப்படைச் சம்பளத்தை உயர்த்துவதற்கெல்லாம் ஒரு கமிஷனைப் போட்டு பரிசீலனை செய்வது வழக்கம்.

திரு. மீ. கலியாணசுந்தரம் : சார், சென்ற முறை அரசாங்க ஊழியர்களினுடைய பஞ்சப்படியை உயர்த்தும்போது நம்முடைய அரசாங்கம் மத்திய அரசாங்கத்தினுடைய கோட்பாடுகளை ஏற்றுக் கொண்டு அமலுக்குக் கொண்டுவந்திருக்கிறது. இப்பொழுது மத்திய அரசாங்கம் தங்களுடைய ஊழியர்களின் பஞ்சப்படியை உயர்த்துவதற்குப் பரிசீலித்துக்கொண்டிருக்கிறார்கள். அவர்கள் முடிவுசெய்தால் அதையொட்டியாவது இங்கு உயர்த்தப்படுமா ?

கனம் திரு. எம். பக்தவத்சலம் : மத்திய அரசாங்கத்தின் முடிவு என்ன என்று தெரியாது. அது என்னவென்று தெரிந்த பிறகுதான் இந்த அரசாங்கம் என்ன நடவடிக்கை எடுத்துக் கொள்ள முடியுமோ அதை எடுத்துக் கொள்ளும்.

திரு. வை. சங்கரன் : மத்திய அரசாங்கத்தின் வருவாய் பெருமளவிற்கு ராஜ்ய சர்க்காரிடமிருந்து வருவதினாலேயே ராஜ்ய சர்க்கார் ஊழியர்களின் சம்பளத்தை உயர்த்துவதற்கு கணிசமான அளவிற்கு உதவி செய்ய மத்திய சர்க்காரை நமது சர்க்கார் வற்புறுத்துமா ?

கனம் திரு. எம். பக்தவத்சலம் : இந்தக் கருத்தை முன்னமே மாநில அரசாங்கம் மத்திய அரசாங்கத்திற்குத் தெரிவித்திருக்கிறது.

புலவர் கா. கோவிந்தன் : பஞ்சப்படியை உயர்த்தினாலும் விலைவாசி உயர்ந்துகொண்டே போகிற நிலைமை இருக்கிறது. பஞ்சப்படியை உயர்த்துவதற்குப்பதிலாக ஐந்து ஆண்டுகளுக்குமுன் என்ன விலைக்குப் பொருள்கள் விற்கப்பட்டனவோ அதே விலைக்குப் பொருள்களை வாங்கித் தருவதற்கு அரசாங்கம் ஏற்பாடு செய்யுமா ?

கனம் திரு. எம். பக்தவத்சலம் : பஞ்சப்படியை உயர்த்தினால் விலைவாசி உயர்கிறது என்பது உண்மைதான். விலைவாசி உயர்வை உத்தரவு போட்டுக் கட்டுப்படுத்த முடியாது. கன்ஸம்மர்ஸ் கோவாப்ரேடிவ் சொசைடிகள்மூலம் மலிவான விலைக்குத் தரமான பொருள்கள் கிடைக்க ஏற்பாடு செய்யும் திட்டம் மேற்கொள்ளப்பட்டு வருகிறது.

திரு. செ. மாதவன் : மத்திய சர்க்கார் ஊழியர்களுக்கு கொடுக்கப்படும் பஞ்சப்படியை ஒட்டி மாநில சர்க்கார் ஊழியர்களுக்கும் கொடுக்கவேண்டுமென்று நமது சர்க்கார் ஏற்றுக்கொண்டிருக்கிறதா ?



1st February 1966]

கிறது. மத்திய சர்க்கார் ஊழியர் சம்பள விகிதமும் மாநில சர்க்கார் ஊழியர் சம்பள விகிதமும் ஒரே அளவில் இருக்க வேண்டுமென்று பே கமிஷன் ஏற்கெனவே கன்சிடர் செய்திருந்தது. ஆகவே, அதைப்பற்றி மீண்டும் பரிசீலனை செய்யுமா?

கனம் திரு. எம். பக்தவத்சலம் : பே கமிஷன் என்ன கன்சிடர் செய்தது என்பது எனக்குத் தெரியாது. மத்திய சர்க்காரிலே வேலை செய்யும் ஊழியர்கள் இந்தியா பூராவும் எங்கே வேண்டுமானாலும் தங்கள் மாநிலத்தை விட்டு வேறு மாநிலத்தில் வேலை செய்யக்கூடியவர்கள். நாம் அளித்திருக்கக்கூடிய சில சலுகைகள் மத்திய சர்க்கார் அளிக்கவில்லை. இதை யெல்லாம் ஒப்பிட்டுப் பார்த்து நாம் செய்ய முடியாது.

திரு. ஜே. மாதா கவுடர் : இந்தக் கிராக்கிப் படியை பரிசீலனை செய்யும்போது மலைப்பிரதேசத்தில் வேலை செய்யக்கூடியவர்களுக்கு ஹில் அலவன்ஸ் உயர்த்துவதற்கு ஏற்பாடு செய்வார்களா?

கனம் திரு. எம். பக்தவத்சலம் : பஞ்சப்படி வேறு விஷயம், ஹில் அலவன்ஸ் வேறு விஷயம். ஹில் அலவன்ஸ் அளவப்போது பரிசீலனை செய்யப்படுகிறது.

திரு. மீ. கலியாணசுந்தரம் : மத்திய அரசாங்கம் சென்னை நகரத்தில் இருக்கும் ஊழியர்களுக்கு நகர அலவன்ஸ் கொடுக்கப்பட்டு வருகிறது. சென்னை நகரத்தில் இருக்கக்கூடிய ராஜ்ய சர்க்கார் ஊழியர்களுக்கும் அதேபோன்று வழங்குவதற்கு உத்தேசம் உண்டா?

கனம் திரு. எம். பக்தவத்சலம் : புதிதாக எதையும் செய்வதற்கு அரசாங்கத்திற்கு உத்தேசம் இல்லை.

திரு. டி. கார்ச்சா கவுடர் : நீலகிரி மாவட்ட கெஜட் பதிவுள்ள அதிகாரிகளுக்கு ஹில் அலவன்ஸ் கொடுக்கப்படுவதில் 800 ரூபாய்க்குமேல் சம்பளம் வாங்கும் சில அதிகாரிகளுக்கு இது கொடுக்கப்படவில்லை என்று அவர்கள் கனம் முதல் அமைச்சர் அவர்களிடம் முறையிட்டார்கள். பட்ஜெட்டிலே அதற்கு ஏற்பாடு செய்யப்படுமா என்று அறிய விரும்புகிறேன்.

கனம் திரு. எம். பக்தவத்சலம் : இதைப்பற்றித் தனிக் கேள்வி வேண்டும்.

*House Rent Allowance of the State Government servants*

\* 32. Q.—SRI V. SANKARAN : Will the Hon. the Chief Minister be pleased to state—

(a) whether the Government have proposed to raise the House Rent Allowance of the State Government servants, and employees; and

(b) if so, the details thereof?

THE HON. SRI M. BHAKTAVATSALAM : (a) No.

(b) Does not arise.